

અમે આપ્તપુત્રોએ

અમે આપ્તપુત્રોએ, ઠાર્યું મન તોફાન,
અ-ધર્મી પર કરફ્યુ નાખે, કલ્યાણક સંગ્રામ.

હુમલાખોર નથી પણ ચેતો,
ટુકડી છે ચો-પાંખી.
ચાર ગતિ છોડાવી દેતા,
દાદાઈ સતસેનાની.

હવે સતપુરુષોએ, પુણ્ય પ્રકોપ્યા જાણ.
શાંતિના સમ્રાટો નિકળ્યા, અહિંસક સિંહસંતાન.

આક્રમક નથી ઝનૂન અમારું,
મંગલિક સૂત્રોવાહક.
'દુનિયાભરમાં શાંતિ હોજો',
કેવળ સુખનાં ચાહક.

શુદ્ધ મુક્તિમંત્રો, એ ભારેલું ગૂઢજ્ઞાન.
સહુને મોક્ષે લઈ જનારું, દાદાનું વિજ્ઞાન.

ભ્રષ્ટાચાર કરાવે પરાણે,
વિદ્રોહ તેની સામે.
મિટ્ટી મિટ્ટી મેં મિલ જાયે,
કુદરત કોપક ટાણે.

તોપો - ગોળીબારો, કરશે નિંદ હરામ.
શક્તિ વ્યવસ્થિત કરી દેશે, દુષ્ટઈને ધૂળધાણ.

બહારનું ‘ખોખું’ હોય સડેલું,
 અંદર ચોખ્ખું કરજો.
 હિંસક પીડાકારી ભાવો,
 દિલમાંથી દૂર કરજો.

વ્યવસ્થિત જ લેશે, દુષ્કૃતનાં નિશાન.
 ક્યામત કા દિન પહેલે સમજો, દાદાના સિદ્ધાંત.

ઘટમાં ઘોડા થનગન કરતા,
 દરીયો ઉછાળે આભે.
 દાદાદિક્ષિત વારસદારો,
 સિદ્ધશિલાની વાટે.

ભાંગે રોંગ બિલીકું જ, કરી ન્યોચ્છાવર પ્રાણ.
 આંધિ-વંટોળ સમતા જોજો, સત્યુગી નિર્માણ.

પુદ્ગલ માટેની ભીખ મીટતાં,
 પ્રગટે છે શૂરવીરતા.
 વિષયો સામે અડીખમ રહેતા,
 ધન્ય હો તે નરબંકા.

કંપાવે સંકટને, જબ્બર હિંમતવાન.
 મહીંલી સ્થિરતાવાળા પ્રજ્ઞી, પુત્ર નવયુવાન.

